

**वैजापूर पंचायत समिती जिल्हा औरंगाबादच्या
प्रशासकीय इमारतीच्या फर्निचर व अंतर्गत
सुविधेच्या कामास प्रशासकीय मान्यता**

महाराष्ट्र शासन.

ग्राम विकास व जलसंधारण विभाग,
शासन निर्णय क्र.पंसई २०११/प्र.क्र.१७७/पंरा-७,
मंत्रालय, मुंबई ४०० ०३२,
दिनांक : २४ मे, २०१२.

संदर्भ : १. शासन निर्णय ग्राम विकास व जलसंधारण विभाग क्र.पंसई २००७/प्र.क्र.१८२/पंरा-७, दि. २.१.२००८
२. मुख्य कार्यकारी अधिकारी, जिल्हा परिषद, औरंगाबाद, यांचे पत्र क्र.जिपऔ/बां./तांशा/२०११/६२३,
दिनांक १०.९.२०११.

प्रस्तावना :-

वैजापूर येथील पंचायत समितीची अस्तित्वातील प्रशासकीय इमारत अतिशय जीर्ण व मोडकळीस आलेली त्याचप्रमाणे अपूरी व गैरसोईची होती. त्यामुळे त्याठिकाणी नविन प्रशासकीय इमारत बांधकाम करण्यासाठी, वैजापूर पंचायत समितीला राज्य शासनाकडून जल व भूमी संधारण अभियानात उत्कृष्ट कार्य केल्याबद्दल रु.१७.५० लक्ष बक्षिसापोटी मिळालेल्या रकमेतून तसेच दुकान गाळे अनामत रक्कमेतून सदर प्रशासकीय इमारत बांधकाम हाती घेण्यात आले होते.

२. वैजापूर पंचायत समितीच्या नविन प्रशासकीय इमारत बांधकामाच्या एकूण रुपये १७३.७५ लक्ष अंदाजपत्रकीय किंमतीमध्ये, दुकानगाळे लिलाव/ डिपॉझीटमधून जमा होणारी रक्कम रुपये ९०.०० लक्ष एवढी असल्याने, सदर रक्कम वजा जाता या इमारतीची उर्वरीत उपकामे पूर्ण करण्यासाठी जिल्हा परिषदेला रुपये ८३.७५ लक्ष एवढ्या निधीची आवश्यकता होती. त्यानुसार जिल्हा परिषदेने सादर केलेल्या प्रस्तावानुसार वैजापूर पंचायत समितीच्या उर्वरीत बांधकामाच्या रुपये ८३.७५ लक्ष किंमतीच्या बांधकामास संदर्भीय दिनांक २.१.२००८ च्या शासन निर्णयान्वये प्रशासकीय मान्यता देण्यात येवून, सदर कामासाठी पूर्ण निधी उपलब्ध करून देण्यात आला. सद्यःस्थितीत, वैजापूर पंचायत समितीच्या सदरहू प्रशासकीय इमारतीचे बांधकाम पूर्ण झालेले आहे. मात्र, सदरहू प्रशासकीय इमारतीमध्ये अधिकारी व कर्मचाऱ्यांसाठी फर्निचर, तसेच सभापती, उपसभापती, गटविकास अधिकारी यांच्या दालनाचे फर्निचर, सभागृहातील बैठक व्यवस्था इ. नसल्याने व सदर सोयी करणे गरजेचे असल्याने, त्यासाठी रु.५७.४९ लक्ष किंमतीच्या फर्निचरच्या कामाचा सविस्तर प्रस्ताव कार्यकारी अभियंता (बांध), जि.प.औरंगाबाद यांनी संदर्भीय दिनांक १०.९.२०११ च्या पत्रान्वये सादर केलेला आहे. मुख्य अभियंता, प्र.मं.ग्रा.स.यो.यांनी केलेल्या तांत्रिक छाननी अंती वैजापूर पंचायत समितीकरीता एकूण रुपये ५१.४८ लक्ष सविस्तर अंदाजपत्रकीय किंमतीच्या फर्निचर व अंतर्गत सुविधेच्या प्रस्तावास मान्यता देण्याची बाब शासनाच्या विचाराधिन होती. प्रस्तावासोबत कामाचे सविस्तर अंदाजपत्रक व नकाशा सादर करण्यात आला आहे.

-: शासन निर्णय :-

वैजापूर पंचायत समिती वैजापूरच्या प्रशासकीय इमारतीच्या ठिकाणी फर्निचर व अंतर्गत सुविधेच्या एकूण रुपये ५१.४८ लक्ष (अक्षरी रुपये एकावन्न लक्ष अठेचाळीस हजार फक्त) इतक्या सविस्तर अंदाजपत्रकीय किंमतीच्या कामास पुढील अटीच्या अधीन राहून प्रशासकीय मान्यता देण्यात येत आहे.:-

- (१) शासन निर्णय, सा.बां.वि.क्र.सीएटी-१०९६/प्र.क्र.१७२/इमारती-२, दि.७.१.२००४ नुसार विहीत केलेल्या नोंदणीकृत फर्निचर /मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहीत कार्यपद्धती अनुसरून प्रस्तुत फर्निचरचे काम करून घेणे बंधनकारक राहिल.
- (२) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रमा किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी.
- (३) या कामी प्रमा किंमतीपेक्षा अधिक खर्च झाल्यास तो पंचायत समिती/ जिल्हा परिषदेने सोसावा.
३. वैजापूर पंचायत समितीच्या प्रशासकीय इमारतीच्या फर्निचर व अंतर्गत सुविधेच्या सविस्तर अंदाजपत्रकाचा गोषवारा पुढील प्रमाणे आहे :-

GENERAL ABSTRACT OF FURNITURE AT VAIJAPUR P.S.		
Sr	Perticulars	Amount (in Rs)
1	Providing Modular Furniture	2248000.00
2	Aqustic System for Meeting Hall, Dias and Platform for Meeting Hall	1200000.00
3	Sound System	500000.00
4	Providing Electrical Installation & Air Condition System for Hall	1200000.00
	Total	Rs. 5148000.00

४. उपरोक्त कामासाठी अनुदान स्वरूपात निधी उपलब्ध करून दिला जाणार असून, तो उपलब्धते नुसार अर्थसंकल्प वितरण प्रणाली (BDS) द्वारे वितरीत करण्यांत येईल. या कामावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५००५३)" या लेखाशिर्षाखाली खर्ची टाकण्यात यावा.
५. सदर प्रस्तावाची तांत्रिक छाननी मुख्य अभियंता (प्रमंघ्रासयो) यांच्यामार्फत करण्यात आली आहे.
६. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, उप विभाग-पांच, अ. क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.
७. प्रस्तुतचा शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून, त्याचा संगणक संकेतांक क्र. २१ १००७ २८ १००९ १० ११ १००७ १ असा आहे.

महाराष्ट्राचे राज्यपाल यांच्या आदेशानुसार व नावाने,



(चंद्रकांत ह. वडे)

कार्यासन अधिकारी, महाराष्ट्र शासन

प्रत.

- १) विभागीय आयुक्त औरंगाबाद विभाग, औरंगाबाद.
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य कार्यकारी अधिकारी, जिल्हा परिषद, औरंगाबाद.
- ४) मुख्य लेखा व वित्त अधिकारी, जिल्हा परिषद, औरंगाबाद
- ५) कार्यकारी अभियंता (बांधकाम), जिल्हा परिषद, औरंगाबाद
- ६) जिल्हा कोषागार अधिकारी, जिल्हा औरंगाबाद
- ७) मुख्य लेखा परिक्षक, स्थानिक निधी लेखा, नवी मुंबई.

- ८) उपमुख्य लेखा परिक्षक, स्थानिक निधी लेखा औरंगाबाद विभाग, औरंगाबाद
९) जिल्हा लेखा परिक्षक, स्थानिक निधी लेखा, औरंगाबाद
१०) गट विकास अधिकारी, पंचायत समिती, वैजापूर, जिल्हा परिषद, औरंगाबाद.
११) वित्त विभाग, (व्यय १५ / अर्थ.१६), मंत्रालय, मुंबई ४०० ०३२.
१२) नियोजन विभाग (का.क्र.१४११/१४७४) मंत्रालय, मुंबई ४०० ०३२.
१३) सार्वजनिक बांधकाम विभाग, इमारती-३, मंत्रालय मुंबई ४०० ०३२
१४) का.क्र. वित्त-१ व योजना-७ ग्राम विकास व जलसंधारण विभाग, मंत्रालय, मुंबई
१५) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई